

“ଶୁଭଚିନ୍ତକମଣୀ ହୋଇ ବିଶ୍ୱକୁ ଚିନ୍ତାରୁ ମୁକ୍ତ କର”

ଆଜି ରତ୍ନାକର ପିତା ନିଜର ଚାରିଆଡୁ ଆସିଥିବା ବିଶେଷ ଶୁଭ-ଚିନ୍ତକମଣୀମାନଙ୍କୁ ଦେଖୁଛନ୍ତି । ରତ୍ନାକର ପିତାଙ୍କର ମଣିମାନେ ସାରା ବିଶ୍ୱକୁ ନିଜର ଶୁଭ-ଚିନ୍ତକ କିରଣ ଦ୍ୱାରା ପ୍ରକାଶିତ କରୁଛନ୍ତି କାହିଁକି ନା ଆଜିର ଏହି କୃତ୍ରିମ ଚମକ ଥିବା ବିଶ୍ୱରେ ସବୁ ଆତ୍ମା ଚିନ୍ତାମଣୀ ପାଲଟି ଯାଇଛନ୍ତି । ଏହିଭଳି ଅଳ୍ପ କାଳ ପାଇଁ ଚମକୁଥିବା ଚିନ୍ତାମଣୀମାନଙ୍କୁ ତୁମେ ଶୁଭଚିନ୍ତକମଣୀମାନେ ନିଜର ଶୁଭଚିନ୍ତନର ଶକ୍ତି ଦ୍ୱାରା ପରିବର୍ତ୍ତନ କରୁଛ । ଯେପରି ସୂର୍ଯ୍ୟର କିରଣ ଅନେକ ଦୂର ପର୍ଯ୍ୟନ୍ତ ଅନ୍ଧକାରକୁ ସମାପ୍ତ କରିଦେଉଛି, ସେହିଭଳି ତୁମେ ଶୁଭଚିନ୍ତକମଣୀମାନଙ୍କର ଶୁଭ ସଂକଳ୍ପ ରୂପୀ ଚମକ କୁହ ବା କିରଣ କୁହ ବିଶ୍ୱର ଚତୁର୍ଦିଗରେ ବ୍ୟାପ୍ତ ହେଉଛି । ଆଜିକାଲି ଅନେକ ଆତ୍ମା ଅନୁଭବ କରୁଛନ୍ତି ଯେ କୌଣସି ଆଧ୍ୟାତ୍ମିକ ଲାଭଟ୍, ଗୁପ୍ତ ରୂପରେ ନିଜର କାର୍ଯ୍ୟ କରୁଛି । କିନ୍ତୁ ସେହି ଲାଭଟ୍ କେଉଁଠି ରହି ଏହି କାର୍ଯ୍ୟ ସବୁ କରୁଛି, ସେକଥା ଜାଣିପାରୁ ନାହାନ୍ତି । ନିଶ୍ଚିତ କେହି କରୁଛି - ଏତିକି ପର୍ଯ୍ୟନ୍ତ ଅନୁଭବ ହେବା ଆରମ୍ଭ ହୋଇଗଲାଣି । ଶେଷରେ ଖୋଜି ଖୋଜି ଆସି ଠିକଣା ସ୍ଥାନରେ ପହଞ୍ଚିଯିବେ । ତେବେ ଏହିଭଳି ଚଟଂଗ୍ ହେବା ମଧ୍ୟ ତୁମେ ଶୁଭଚିନ୍ତକମଣୀମାନଙ୍କର ଶ୍ରେଷ୍ଠ ସଂକଳ୍ପର ଚମକ ଅଟେ । ବାପଦାଦା ତ ପ୍ରତ୍ୟେକ ସନ୍ତାନର ମସ୍ତକରେ ଥିବା ମଣୀର ଚମକକୁ ଦେଖୁଛନ୍ତି କାହିଁକି ନା ସମସ୍ତଙ୍କର ଚମକ ସମାନ ନୁହେଁ । ଯଦିଓ ସମସ୍ତେ ଶୁଭମଣୀ ଅଟନ୍ତି କିନ୍ତୁ ସମସ୍ତଙ୍କର ଚମକରେ କମ୍ ବେଶୀ ରହିଛି ।

ଶୁଭଚିନ୍ତକ ହେବା - ଏହା ହିଁ ହେଉଛି ସହଜ ମାନସିକ ସେବା ଯାହାକି ଚାଲିବା ବୁଲିବା ସମୟରେ ମଧ୍ୟ ପ୍ରତ୍ୟେକ ବ୍ରାହ୍ମଣ ଆତ୍ମାଙ୍କ ପ୍ରତି ବା ଅଜ୍ଞାନୀ ଆତ୍ମାମାନଙ୍କ ପ୍ରତି କରିପାରିବ । ତୁମ ସମସ୍ତଙ୍କର ଶୁଭଚିନ୍ତକ ହେବାର ତରଙ୍ଗ ବାତାବରଣକୁ ବା ଚିନ୍ତାମଣି ଆତ୍ମାମାନଙ୍କର ମନୋବୃତ୍ତିକୁ ବହୁତ ସହଜରେ ପରିବର୍ତ୍ତନ କରିଦେବ । ଆଜିର ମନୁଷ୍ୟମାନଙ୍କର ଜୀବନରେ ଚାରିଆଡୁ ଚାହେଁ ବ୍ୟକ୍ତିମାନଙ୍କ ଦ୍ୱାରା, ଚାହେଁ ବୈଭବ ଦ୍ୱାରା ବ୍ୟକ୍ତିମାନଙ୍କ ପ୍ରତି ସ୍ୱାର୍ଥ ଭାବନା ଥିବା କାରଣରୁ ଏବଂ ବୈଭବ ବା ସମ୍ପତ୍ତି ପ୍ରତି ଅଳ୍ପକାଳର ପ୍ରାପ୍ତି ହେଉଥିବା କାରଣରୁ - ଅଳ୍ପ ସମୟ ପାଇଁ ଶ୍ରେଷ୍ଠ ପ୍ରାପ୍ତିର ଅନୁଭୂତି ହେଉଛି କିନ୍ତୁ ସେହି ଅଳ୍ପକାଳର ଖୁସି କିଛି ସମୟ ପରେ ଚିନ୍ତାରେ ପରିବର୍ତ୍ତନ ହୋଇଯାଉଛି ଅର୍ଥାତ୍ ବୈଭବ ବା ବ୍ୟକ୍ତି ଚିନ୍ତାକୁ ଦୂର କରିବା ପରିବର୍ତ୍ତେ ଚିନ୍ତା ଉତ୍ପନ୍ନ କରାଇବାର ନିମିତ୍ତ ହୋଇଯାଉଛି । ଏହିଭଳି କୌଣସି ନା କୌଣସି ଚିନ୍ତାରେ ଦୁଃଖୀ ହେଉଥିବା ଆତ୍ମାମାନଙ୍କୁ ଶୁଭଚିନ୍ତକ ଆତ୍ମା ବହୁତ କମ୍ ଦେଖାଯାଉଛନ୍ତି । କାରଣ ଶୁଭଚିନ୍ତକ ଆତ୍ମାମାନଙ୍କର ଅପସମୟର ସମ୍ପର୍କ ମଧ୍ୟ ଅନେକ ପ୍ରକାରର ଚିନ୍ତାକୁ ସମାପ୍ତ କରିବାର ଆଧାର ହୋଇଯାଉଛି । ତେଣୁ ଆଜି ବିଶ୍ୱକୁ ଶୁଭଚିନ୍ତକ ଆତ୍ମାମାନଙ୍କର ଆବଶ୍ୟକତା ରହିଛି, ସେଥିପାଇଁ ତୁମେ ଶୁଭଚିନ୍ତକ ମଣୀ ବା ଆତ୍ମାମାନେ ବିଶ୍ୱକୁ ଅତି ପ୍ରିୟ ଅଟ । ଯେତେବେଳେ ବି କେହି ତୁମମାନଙ୍କ ସମ୍ପର୍କରେ ଆସିଯାଉଛନ୍ତି ସେତେବେଳେ ଅନୁଭବ କରୁଛନ୍ତି ଯେ ଏହିଭଳି ଶୁଭଚିନ୍ତକ ଦୁନିଆରେ ତ କେହି ଦେଖାଯାଉ ନାହାନ୍ତି ।

ତେବେ ସର୍ବଦା ଶୁଭଚିନ୍ତକ ହୋଇ ରହିବାର ଆଧାର ହେଲା ଶୁଭଚିନ୍ତନ । ଯାହାର ସଦାସର୍ବଦା ଶୁଭଚିନ୍ତନ ଚାଲିଥାଏ ସେ ନିଶ୍ଚିତ ଭାବରେ ଶୁଭଚିନ୍ତକ ଅଟନ୍ତି । ଯଦି କେବେ କେବେ ବ୍ୟର୍ଥ ଚିନ୍ତନ ବା ପରଚିନ୍ତନ ଚାଲୁଛି ତେବେ ସଦାକାଳ ପାଇଁ ଶୁଭଚିନ୍ତକ ହୋଇ ରହିପାରିବ ନାହିଁ । ତେବେ ଶୁଭଚିନ୍ତକ ଆତ୍ମାମାନେ ଅନ୍ୟମାନଙ୍କର ବ୍ୟର୍ଥ ଚିନ୍ତନକୁ ବା ପର-ଚିନ୍ତନକୁ ମଧ୍ୟ ସମାପ୍ତ କରି କରିଦେଇଥା’ନ୍ତି । ତେଣୁ ପ୍ରତ୍ୟେକ ଶ୍ରେଷ୍ଠ ସେବାଧାରୀ ଅର୍ଥାତ୍ ସଦା ଶୁଭଚିନ୍ତକମଣୀର ଶୁଭଚିନ୍ତନରେ ଶକ୍ତିଶାଳୀ ଭଣ୍ଡାର ସର୍ବଦା ଭରପୁର ରହିଥିବ, କାହିଁକି ନା ଭରପୁରତା କାରଣରୁ ହିଁ ଅନ୍ୟମାନଙ୍କ ପ୍ରତି ଶୁଭଚିନ୍ତକ ହୋଇପାରିବ । ଶୁଭଚିନ୍ତକ ଅର୍ଥାତ୍ ସର୍ବ ଜ୍ଞାନ ରତ୍ନରେ ଭରପୁର ଏବଂ ଏହିଭଳି ଜ୍ଞାନ ସମ୍ପନ୍ନ ଆତ୍ମା ଦାତା ହୋଇ ଅନ୍ୟମାନଙ୍କ ପ୍ରତି ସର୍ବଦା ଶୁଭଚିନ୍ତକ ହୋଇପାରିବ ତେବେ ଚେକ୍ କର ଯେ ସାରା ଦିନ ଭିତରେ ଅଧିକ ସମୟ ଶୁଭ-ଚିନ୍ତନ ଚାଲୁଛି ନା ପରଚିନ୍ତନ ଚାଲୁଛି ? ଶୁଭଚିନ୍ତନବାଲା ସର୍ବଦା ନିଜର ସମ୍ପନ୍ନତାର ନିଶ୍ଚାରେ ରହିଥାଏ । ସେଥିପାଇଁ ସେ ନିଜର ଶୁଭଚିନ୍ତକ ସ୍ୱରୂପ ଦ୍ୱାରା ଅନ୍ୟମାନଙ୍କୁ ଦେଇ ଚାଲିଥାଏ ଏବଂ ନିଜକୁ ମଧ୍ୟ ଭରପୁର କରି ଚାଲିଥାଏ । ସେହିପରି ପରଚିନ୍ତନ ଏବଂ ବ୍ୟର୍ଥ ଚିନ୍ତନ କରୁଥିବା ଆତ୍ମା ସର୍ବଦା ଖାଲି ରହୁଥିବା କାରଣରୁ ନିଜକୁ ସର୍ବଦା ଦୁର୍ବଳ ଅନୁଭବ କରିବ, ସେଥିପାଇଁ ଶୁଭଚିନ୍ତକ ହୋଇ ଅନ୍ୟମାନଙ୍କୁ କିଛି ଦେବାର ପାତ୍ର ହୋଇପାରିବ ନାହିଁ । ବର୍ତ୍ତମାନ ସମୟରେ ସମସ୍ତଙ୍କର ଚିନ୍ତାକୁ ସମାପ୍ତ କରିବାର ନିମିତ୍ତ ହେଉଥିବା ଶୁଭଚିନ୍ତକମଣୀମାନଙ୍କର ଆବଶ୍ୟକତା ରହିଛି, ଯିଏକି ଚିନ୍ତା ପରିବର୍ତ୍ତେ

ଶୁଭଚିନ୍ତନର ବିଧିର ଅନୁଭବ କରାଇପାରିବେ କାରଣ ଯେଉଁଠାରେ ଶୁଭଚିନ୍ତନ ରହିବ ସେଠାରେ ଚିନ୍ତା ଆପେ ଆପେ ସମାପ୍ତ ହୋଇଯିବ । ତେବେ ସର୍ବଦା ଶୁଭଚିନ୍ତକ ହୋଇ ରୁପୁ ରୂପରେ ସେବା କରୁଛ ନା ?

ତୁମେମାନେ ଯେଉଁ ବିଶ୍ୱ ସେବାର ବିଶାଳ ଯୋଜନା କରିଛ, ସେହି ଯୋଜନାକୁ ସହଜରେ ସଫଳ କରିବାର ଆଧାର ମଧ୍ୟ ଶୁଭଚିନ୍ତକ ସ୍ଥିତି ଅଟେ । ତେବେ ଭିନ୍ନ ଭିନ୍ନ ପ୍ରକାରର ଆତ୍ମାମାନେ ସମ୍ବନ୍ଧ-ସମ୍ପର୍କରେ ତ ନିଶ୍ଚିତ ଆସିବେ ତେଣୁ ଏହିଭଳି ଆତ୍ମାମାନଙ୍କ ପ୍ରତି ଶୁଭଚିନ୍ତକ ହେବା ଅର୍ଥ ସେହି ଆତ୍ମାମାନଙ୍କୁ ସାହସର ଡେଣା ଦେବା, କାହିଁକି ନା ସର୍ବ ଆତ୍ମାମାନେ ଚିନ୍ତାରୂପୀ ଚିତା ଅର୍ଥାତ୍ ଅଗ୍ନି ଉପରେ ବସିଥିବା କାରଣରୁ ନିଜର ସାହସ ଏବଂ ଉମଙ୍ଗ-ଉତ୍ସାହର ଡେଣାକୁ ଦୁର୍ବଳ କରିଦେଇଛନ୍ତି, ତେଣୁ ତୁମ ଭଳି ଶୁଭଚିନ୍ତକ ଆତ୍ମାମାନଙ୍କର ଶୁଭଭାବନା ସେମାନଙ୍କ ଡେଣାରେ ଶକ୍ତି ଭରିଦେବ ଏବଂ ତୁମମାନଙ୍କର ଶୁଭଚିନ୍ତକ ଭାବନା ଆଧାରରେ ସେମାନେ ଉଡିବାକୁ ଲାଗିବେ ଅର୍ଥାତ୍ ସହଯୋଗୀ ହେବେ । ନଚେତ୍ ସେମାନେ ନିରାଶ ହୋଇଯାଇଛନ୍ତି ଏବଂ ଭାବୁଛନ୍ତି ଆମଭଳି ଆତ୍ମାମାନଙ୍କର କ'ଣ ଶକ୍ତି ଅଛି ଯାହାକି ଆମେ ବେଚର ଥିଲୁ ଅର୍ଥାତ୍ ସୁଖମୟ ସଂସାର ତିଆରି କରିପାରିବୁ ? ଯେଉଁମାନେ ନିଜକୁ ହିଁ ଠିକ୍ କରିପାରୁ ନାହାନ୍ତି ସେମାନେ ବିଶ୍ୱକୁ କ'ଣ ତିଆରି କରିବେ ? ତେଣୁ ବିଶ୍ୱକୁ ବଦଳାଇବା ବହୁତ ମୁଶକିଲ୍ କାମ ଭାବୁଛନ୍ତି କାହିଁକି ନା ବାସ୍ତବ ସମୟରେ ସବୁ ପ୍ରକାରର ସଂକଳ୍ପ ଗୁଡିକର ଅବସ୍ଥାକୁ ଦେଖି ସାରିଲେଣି, ସେଥିପାଇଁ ମୁଶକିଲ୍ ବୋଲି ଭାବୁଛନ୍ତି । ଏହିଭଳି ନିରାଶ ଆତ୍ମାମାନଙ୍କୁ, ଚିନ୍ତା ରୂପକ ଚିତା ଉପରେ ବସିଥିବା ଆତ୍ମାମାନଙ୍କୁ ତୁମମାନଙ୍କର ଶୁଭଚିନ୍ତକ ଶକ୍ତି ନିରାଶରୁ ଆଶାବାଦୀ କରିଦେବ ଅର୍ଥାତ୍ ମନକୁ ଖୁସି କରିଦେବ । ଯେପରି ବୁଝିଯାଉଥିବା ମନୁଷ୍ୟକୁ କୃତାତ୍ମାର ସାହାରା ମଧ୍ୟ ଆଶାବାଦୀ କରିଦିଏ, ସାହସ ଆଣିଦିଏ । ତେଣୁ ତୁମମାନଙ୍କର ଶୁଭଚିନ୍ତକ ସ୍ଥିତି ସେମାନଙ୍କୁ ସାହାରର ଅନୁଭବ କରାଇବ, ଜଳୁଥିବା ଆତ୍ମାମାନଙ୍କୁ ଶୀତଳ ଜଳ ଭଳି ଅନୁଭବ ହେବ ।

ତେବେ ସମସ୍ତଙ୍କଠାରୁ ସହଯୋଗୀ ପ୍ରାପ୍ତ କରିବାର ଆଧାର ମଧ୍ୟ ଶୁଭଚିନ୍ତକ ସ୍ଥିତି ହିଁ ଅଟେ । ଯେଉଁମାନେ ସମସ୍ତଙ୍କ ପ୍ରତି ଶୁଭଚିନ୍ତକ ଅଟନ୍ତି ସେମାନଙ୍କୁ ସମସ୍ତଙ୍କଠାରୁ ସ୍ୱତଃ ଏବଂ ନିଶ୍ଚିତ ସହଯୋଗୀ ପ୍ରାପ୍ତ ହୋଇଥାଏ । ଶୁଭଚିନ୍ତକ ଭାବନା ଅନ୍ୟମାନଙ୍କ ମନ ଭିତରେ ସହଯୋଗର ଭାବନା ସହଜରେ ଏବଂ ସ୍ୱତଃ ଭାବରେ ଉତ୍ପନ୍ନ କରାଇଥାଏ । ଶୁଭଚିନ୍ତକ ଆତ୍ମାମାନଙ୍କ ପ୍ରତି ପ୍ରତ୍ୟେକଙ୍କ ମନ ଭିତରେ ସ୍ନେହ ଉତ୍ପନ୍ନ ହୋଇଥାଏ ଏବଂ ସେହି ସ୍ନେହ ହିଁ ସେମାନଙ୍କୁ ସହଯୋଗୀ କରିଦିଏ । ଯେଉଁଠାରେ ସ୍ନେହ ଥାଏ ସେଠାରେ ସମୟ, ସମ୍ପଦ, ସହଯୋଗ ସବୁ କିଛି ଅର୍ପଣ କରିବା ପାଇଁ ପ୍ରସ୍ତୁତ ହୋଇଯାଆନ୍ତି । ତେବେ ଶୁଭଚିନ୍ତକ ସ୍ନେହୀ କରିଦେବ ଏବଂ ସ୍ନେହ ସବୁ ପ୍ରକାରର ସହଯୋଗରେ ଅର୍ପଣମୟ କରିଦେବ, ସେଥିପାଇଁ ସଦାସର୍ବଦା ଶୁଭଚିନ୍ତନରେ ସମ୍ପନ୍ନ ରୁହ । ନିଜେ ଶୁଭଚିନ୍ତକ ହୋଇ ସମସ୍ତଙ୍କୁ ସ୍ନେହୀ ଏବଂ ସହଯୋଗୀ କରାଅ । ଶୁଭଚିନ୍ତକ ଆତ୍ମା ସମସ୍ତଙ୍କଠାରୁ ସନ୍ତୁଷ୍ଟତାର ସାର୍ବିକେଟ୍ ସହଜରେ ନେଇପାରିବ । ଶୁଭଚିନ୍ତକ ଆତ୍ମା ହିଁ ସର୍ବଦା ପ୍ରସନ୍ନତାର ବ୍ୟକ୍ତିତ୍ୱରେ ସ୍ଥିତ ରହିପାରିବ ଏବଂ ବିଶ୍ୱ ସମ୍ମୁଖରେ ବିଶେଷ ବ୍ୟକ୍ତିତ୍ୱ ସମ୍ପନ୍ନ ଆତ୍ମା ରୂପରେ ପରିଚିତ ହୋଇପାରିବ । ଆଜିକାଲିର ଉଚ୍ଚ ବ୍ୟକ୍ତିତ୍ୱ ସମ୍ପନ୍ନ ଆତ୍ମାମାନେ କେବଳ ନାମାଗ୍ରାମୀ ହେଉଛନ୍ତି ଅର୍ଥାତ୍ ସେମାନଙ୍କର କେବଳ ନାମ ବିଖ୍ୟାତ ହେଉଛି କିନ୍ତୁ ତୁମେ ଆଧ୍ୟାତ୍ମିକ ବ୍ୟକ୍ତିତ୍ୱ ସମ୍ପନ୍ନ ଆତ୍ମାମାନେ କେବଳ ନାମାଗ୍ରାମୀ ଅର୍ଥାତ୍ ଗାୟନ ଯୋଗ୍ୟ ନୁହେଁ କିନ୍ତୁ ପୂଜନ ଯୋଗ୍ୟ ମଧ୍ୟ ହେଉଛ । ତେବେ କେତେ ବି ବଡ଼ ଧର୍ମକ୍ଷେତ୍ରରେ ହେଉ ବା ରାଜ୍ୟ କ୍ଷେତ୍ରରେ ହେଉ ବା ବିଜ୍ଞାନ କ୍ଷେତ୍ରରେ ହେଉ ବିଶେଷ ବ୍ୟକ୍ତିତ୍ୱ ସମ୍ପନ୍ନ ଆତ୍ମାମାନେ ପ୍ରସିଦ୍ଧ ତ ହୋଇଛନ୍ତି କିନ୍ତୁ ତୁମମାନଙ୍କ ଭଳି ଆଧ୍ୟାତ୍ମିକ ବ୍ୟକ୍ତିତ୍ୱ ସମ୍ପନ୍ନ ଆତ୍ମାଙ୍କର ସମକକ୍ଷ ହୋଇ ୬୩ ଜନ୍ମ ପର୍ଯ୍ୟନ୍ତ ପୂଜନୀୟ ହୋଇନାହାନ୍ତି, ସେଥିପାଇଁ ଏହା ହେଉଛି ଶୁଭଚିନ୍ତକ ହେବାର ବିଶେଷତା । ତେବେ ସମସ୍ତଙ୍କୁ ଯେଉଁ ଖୁସିର, ସାହାରାର, ସାହସ ରୂପୀ ଡେଣାର ଉମଙ୍ଗ-ଉତ୍ସାହର ପ୍ରାପ୍ତି ହେଉଛି, ସେହି ପ୍ରାପ୍ତି ରୂପୀ ଆଶୀର୍ବାଦ କାହାକୁ ଅଧିକାରୀ ସନ୍ତାନ କରିଦେଉଛି ଆଉ କେହି ଭକ୍ତ ହୋଇଯାଉଛନ୍ତି, ସେଥିପାଇଁ ହିଁ ତୁମେମାନେ ଅନେକ ଜନ୍ମ ପାଇଁ ପୂଜ୍ୟ ହୋଇଯାଉଛ । ଶୁଭଚିନ୍ତକ ଅର୍ଥାତ୍ ବହୁତ କାଳର ପୂଜ୍ୟ ଆତ୍ମା ସେଥିପାଇଁ ଏହି ବିଶାଳ କାର୍ଯ୍ୟ ଆରମ୍ଭ କରିବା ସହିତ ଯେପରି ଅନ୍ୟ ସବୁ କାର୍ଯ୍ୟକୁ ପ୍ରସ୍ତୁତ କରୁଛ, ତା' ସହିତ ନିଜ ପାଇଁ ମଧ୍ୟ ସ୍ୱଉନ୍ନତିର କାର୍ଯ୍ୟକୁ ପ୍ରସ୍ତୁତ କର - (୧) ସଦାକାଳ ପାଇଁ ପ୍ରତ୍ୟେକ ଆତ୍ମା ପ୍ରତି ଅନ୍ୟ ସବୁ ଅନେକ ପ୍ରକାରର ଭାବନାକୁ ପରିବର୍ତ୍ତନ କରି ଗୋଟିଏ ହିଁ ଶୁଭଚିନ୍ତକ ଭାବନା ରଖିବ । (୨) ସମସ୍ତଙ୍କୁ ନିଜଠାରୁ ଆଗକୁ ବଢାଇବାର ବା ଆଗରେ ରଖିବାର ଶ୍ରେଷ୍ଠ ସହଯୋଗୀ ସର୍ବଦା ଦେଇଚାଲିବ । (୩) ବେଚର ଥିଲୁ ଅର୍ଥାତ୍ ଶ୍ରେଷ୍ଠ ବିଶ୍ୱର ନିର୍ମାଣ କରିବା

ପାଇଁ ସମସ୍ତଙ୍କ ପ୍ରତି ଶ୍ରେଷ୍ଠ କାମନା ଦ୍ଵାରା ସହଯୋଗୀ ହେବି (୪) ସର୍ବଦା ବ୍ୟର୍ଥ-ଚିନ୍ତନ ଏବଂ ପରଚିନ୍ତନକୁ ସମାପ୍ତ କରି ଅର୍ଥାତ୍ ବିଚିନ୍ତାଧରା କଥାକୁ ବିନ୍ଦୁ ଲଗାଇ, ବିନ୍ଦୁ ଅର୍ଥାତ୍ ମଣି ହୋଇ ସର୍ବଦା ବିଶ୍ଵକୁ ଏବଂ ସମସ୍ତଙ୍କୁ ନିଜର ଶ୍ରେଷ୍ଠ ଭାବନା, ଶ୍ରେଷ୍ଠ କାମନା, ସ୍ନେହର ଭାବନା, ସମର୍ଥ କରିବାର ଭାବନାର କିରଣ ଦ୍ଵାରା ଆଲୋକ ପ୍ରଦାନ କରି ଚାଲିବି ।

ଏହିଭଳି ସ୍ଵଉନ୍ମୁଖିର କାର୍ଯ୍ୟକ୍ରମ ସାରା କାର୍ଯ୍ୟକ୍ରମର ସଫଳତାର ଆଧାର । ଏହି ଆଧାରକୁ ସର୍ବଦା ମଜବୁତ ରଖିପାରିଲେ ପ୍ରତ୍ୟକ୍ଷତାର ଶବ୍ଦ ସ୍ଵତଃ ଭାବରେ ଦୃଢ ହୋଇପାରିବ । ବୁଝିଲ ? ତୁମେମାନେ ସବୁ କାର୍ଯ୍ୟର ନିମିତ୍ତ ଅଟ ନା । ଯେହେତୁ ସାରା ବିଶ୍ଵକୁ ସହଯୋଗୀ କରୁଛ ତେଣୁ ପ୍ରଥମେ ତ ତୁମେମାନେ ହିଁ ନିମିତ୍ତ ଅଟ ନା । ଛୋଟ, ବଡ଼, ରୋଗୀ, ସୁସ୍ଥ, ମହାରଥୀ, ଘୋଡ଼ା ସବାର ସମସ୍ତେ ସହଯୋଗୀ ଅଟନ୍ତି । ପଦାତିକ ତ କେହି ବି ନୁହଁନ୍ତି । ତେଣୁ ନିଶ୍ଚିତ ଭାବରେ ସମସ୍ତଙ୍କର ଆଜ୍ଞୁଳି ଲାଗିବା ଦରକାର । ଏଠାରେ ପ୍ରତ୍ୟେକ ଲଗ୍ଗର ମହତ୍ତ୍ଵ ରହିଛି । କେହି ମୂଳଦୁଆର ଲଗା ତ କେହି ଉପର କାନ୍ଥର ଲଗା, କିନ୍ତୁ ଗୋଟିଏ ଗୋଟିଏ ଲଗା ମହତ୍ତ୍ଵପୂର୍ଣ୍ଣ ଅଟେ । ତୁମେ ସମସ୍ତେ ଭାବୁଛ ଯେ ଆମେ ଏହି ବିଶାଳ କାର୍ଯ୍ୟକ୍ରମଟିକୁ କରୁଛୁ, ନା - ଭାବୁଛ ପ୍ରୋଗ୍ରାମର ଆୟୋଜକମାନଙ୍କର ପ୍ରୋଗ୍ରାମ ? ଆମ ପ୍ରୋଗ୍ରାମ ବୋଲି କହୁଛ ନା ! ତେଣୁ ବାପଦାଦା ପିଲାମାନଙ୍କର ବିଶାଳ କାର୍ଯ୍ୟକୁ ବା ପ୍ରୋଗ୍ରାମକୁ ଦେଖୁ ହର୍ଷିତ ହେଉଛନ୍ତି । ଦେଶ ଭିତରେ ଏବଂ ବିଦେଶରେ ଏହି ବିଶାଳ କାର୍ଯ୍ୟର ଉମଙ୍ଗ-ଉତ୍ସାହ ବହୁତ ଭଲ ରହିଛି । ପ୍ରତ୍ୟେକ ବ୍ରାହ୍ମଣ ଆତ୍ମାଙ୍କ ଭିତରେ ବିଶ୍ଵର ଆତ୍ମାମାନଙ୍କ ପାଇଁ ଦୟାର ଭାବନା ରହିଛି, କୃପାର ଭାବନା ରହିଛି ଯେ ଆମର ସମସ୍ତ ଭାଇ-ଭଉଣୀମାନେ ବାବାଙ୍କର ପ୍ରତ୍ୟକ୍ଷତାର ସମାଚାର ଶୁଣନ୍ତୁ ଯେ ପରମପିତା ପରମାତ୍ମା ବାମାନ ନିଜର କାର୍ଯ୍ୟ କରୁଛନ୍ତି । ଏହାକୁ ଶୁଣି ନିକଟକୁ ଆସନ୍ତୁ, ସମ୍ବନ୍ଧରେ ଆସନ୍ତୁ, ଅଧିକାରୀ ହୁଅନ୍ତୁ, ପୂଜ୍ୟ ଦେବୀ-ଦେବତା ହୁଅନ୍ତୁ ବା ଗାଁ କୋଟି ସଂଖ୍ୟା ଯାହାର ଗାୟନ ରହିଛି, ତାହା ମଧ୍ୟ ହୁଅନ୍ତୁ କିନ୍ତୁ ସନ୍ଦେଶ ନିଶ୍ଚିତ ଶୁଣନ୍ତୁ । ଏହିଭଳି ଉମଙ୍ଗ-ଉତ୍ସାହ ଅଛି ନା ? ଏବେ ତ ୯ ଲକ୍ଷ ମଧ୍ୟ ବାହାର କରିନାହିଁ । ତେବେ ବୁଝିଲ ! ଏହା ଆମ ସମସ୍ତଙ୍କର ପ୍ରୋଗ୍ରାମ । ଏହି ନିଜର ପଣିଆ ଦ୍ଵାରା ହିଁ ନିଜର ପ୍ରୋଗ୍ରାମ ଆଧାରରେ ନିଜର ବିଶ୍ଵ ନିର୍ମାଣ କରିବ । ଆଜ୍ଞା ! ଆଜି ପାଞ୍ଚ ଆଡୁ ପାର୍ଟିମାନେ ଆସିଛନ୍ତି । ତ୍ରିବେଣୀ ବୋଲି କୁହାଯାଏ କିନ୍ତୁ ଏହା ପାଞ୍ଚବେଣୀ ହୋଇଗଲା । ପାଞ୍ଚ ଆଡୁ ନଦୀମାନେ ଆସି ସାଗରରେ ପହଞ୍ଚିଯାଇଛନ୍ତି । ତେଣୁ ନଦୀ ଏବଂ ସାଗରର ମେଲା ହିଁ ଶ୍ରେଷ୍ଠ ମେଲା ଅଟେ । ସମସ୍ତେ ନୂଆ ପୁରୁଣା ପିଲାମାନେ ଖୁସିରେ ନାଚୁଛନ୍ତି । ଯେତେବେଳେ ଆଶାହୀନରୁ ଆଶାବାଦୀ ହୋଇଯାଉଛନ୍ତି ସେତେବେଳେ ଆହୁରି ଅଧିକ ଖୁସି ଲାଗୁଛି । ପୁରୁଣାମାନଙ୍କୁ ମଧ୍ୟ ଅତୀତକ ସୁଯୋଗ ମିଳିଗଲା ତେଣୁ ସେମାନଙ୍କୁ ମଧ୍ୟ ଆହୁରି ଅଧିକ ଖୁସି ଲାଗୁଛି । ଭାବୁଥିଲେ କିଏ ଜାଣେ କେବେ ମିଶିବାର ସୁଯୋଗ ମିଳିବ ? ଏବେ ମିଶିବୁ ବୋଲି ତ ଭାବି ନଥିଲେ । ‘କେବେ’ରୁ ଯେତେବେଳେ “ଏବେ” ହୋଇଯାଏ ସେତେବେଳେ ସେହି ଖୁସିର ଅନୁଭବ କିଛି ଅଲଗା ଲାଗିଥାଏ । ଆଜ୍ଞା ଆଜି ବିଦେଶୀମାନଙ୍କୁ ମଧ୍ୟ ବିଶେଷ ଯାଦବ୍ୟାର ଦିଆଯାଉଛି । ବିଶେଷ ସେବାଧାରୀ (ଜୟନ୍ତୀ ଭଉଣୀ) ମିଶିବା ପାଇଁ ଆସିଛି ନା । ବିଦେଶର ସେବା ଅର୍ଥେ ସର୍ବ ପ୍ରଥମେ ନିମିତ୍ତ ହୋଇଛନ୍ତି ନା । ବୃକ୍ଷକୁ ଦେଖୁ ବାଜ ମନେ ପଡୁଛି । ଏହାଙ୍କର ପରିବାର ବିଦେଶ ସେବାର ବାଜ ସଦୃଶ ନିମିତ୍ତ ହୋଇଛନ୍ତି । ତେଣୁ ବାପଦାଦା ପ୍ରଥମେ ନିମିତ୍ତ ହୋଇଥିବା ପରିବାରକୁ ମନେ ପକାଉଛନ୍ତି ।

ତେବେ ବିଦେଶର ସମସ୍ତ ନିମିତ୍ତ ହୋଇଥିବା ସେବାଧାରୀ ପିଲାମାନେ ସର୍ବଦା ବାବାଙ୍କୁ ପ୍ରତ୍ୟକ୍ଷ କରିବାର ପ୍ରୟାସରେ ଉମଙ୍ଗ-ଉତ୍ସାହର ସହିତ ଦିନ-ରାତି ଲାଗି ରହିଛନ୍ତି । ସେମାନଙ୍କ କାନରେ ବାରମ୍ବାର ଏହି ଶବ୍ଦ ଶୁଣାଯାଉଛି ଯେ ବିଦେଶର ଜୋରଦାର ଶବ୍ଦ ଆଧାରରେ ଭାରତରେ ବାବାଙ୍କୁ ପ୍ରତ୍ୟକ୍ଷ କରିବାକୁ ହେବ । ଏହି ଶବ୍ଦ ସର୍ବଦା ସେବାରେ ପାଦ ଆଗକୁ ଆଗକୁ ବଢାଇ ଦେଉଛି । ତେବେ, ସେମାନଙ୍କର ବିଶେଷ ଭାବରେ ସେବାର ଉମଙ୍ଗ-ଉତ୍ସାହର କାରଣ ହେଲା - ବାବାଙ୍କ ସହିତ ହାର୍ଦ୍ଦିକ ସ୍ନେହ । ପ୍ରତି ପାଦରେ, ପ୍ରତି ମୁହଁରେ ମୁଖରେ “ବାବା ବାବା” ଶବ୍ଦ ରହିଛି । ଯେତେବେଳେ ବି କୌଣସି କାର୍ତ୍ତ ବା ଉପହାର ପଠାଇବେ ସେଥିରେ ଦିଲ୍ ଅର୍ଥାତ୍ ହୃଦୟର ଚିତ୍ର ନିଶ୍ଚିତ କରିଥିବେ । ଏହାର କାରଣ ହେଲା ଦିଲ୍ ଭିତରେ ସର୍ବଦା ଦିଲ୍ଲାରାମ ବାବା ଅଛନ୍ତି । ଦିଲ୍ ଦେଇଛନ୍ତି ଏବଂ ଦିଲ୍ ନେଇଛନ୍ତି । ଦେବାରେ ଏବଂ ନେବାରେ ବହୁତ ବୁଦ୍ଧିମାନ ଅଟନ୍ତି, ସେଥିପାଇଁ ଦିଲ୍ର ସଉଦା କରୁଥିବା ଏବଂ ଦିଲ୍ର ସହିତ ମନେ ପକାଉଥିବା କାରଣରୁ ନିଜର ସଂକେତ ରୂପରେ ଦିଲ୍ ହିଁ ପଠାଇଥାନ୍ତି ଏବଂ ଏହି ଦିଲ୍ର ସୃତି ବା ଦିଲ୍ର ସ୍ନେହ ଦୂରରେ ଥିଲେ ମଧ୍ୟ ଅଧିକାଂଶ ପିଲାଙ୍କୁ ନିକଟର ଅନୁଭବ କରାଉଛି । ସବୁଠାରୁ ବିଶେଷ ବିଶେଷତା ବାପଦାଦା ଏହା ହିଁ ଦେଖୁଛନ୍ତି ଯେ ବ୍ରହ୍ମବାବାଙ୍କ ସହିତ ଅତି

ସ୍ନେହ ରହିଛି । ବାବା ଏବଂ ଦାଦାଙ୍କ ଭିତରେ ଥିବା ଗୁହ୍ୟ ରହସ୍ୟକୁ ବହୁତ ସହଜରେ ଅନୁଭବ କରୁଛନ୍ତି । ବୁଢ଼ାବାବାଙ୍କର ସାକାର ପାଳନାର ପାର୍ଚ୍ଚ ନଥିଲେ ମଧ୍ୟ ଅବ୍ୟକ୍ତ ପାଳନାର ଅନୁଭବ ବହୁତ ଭଲ କରୁଛନ୍ତି । ବାବା ଏବଂ ଦାଦା ଉଭୟଙ୍କର ସମ୍ବନ୍ଧକୁ ଅନୁଭବ କରିବାର ବିଶେଷତା କାରଣରୁ ନିଜର ସଫଳତାରେ ବହୁତ ସହଜରେ ଆଗକୁ ଆଗକୁ ବଢ଼ି ଚାଲିଛନ୍ତି । ଏଥିରେ ପ୍ରତ୍ୟେକ ଦେଶର ପିଲାମାନେ ନିଜ ନିଜର ନାମ ଆଗରେ ଅଛି ବୋଲି ମନେ କରନ୍ତୁ । ପ୍ରତ୍ୟେକ ସନ୍ତାନ ନିଜ-ନିଜର ନାମକୁ ମନେ ପକାଇ ବାପଦାଦାଙ୍କର ଯାଦପ୍ୟାର ସ୍ୱୀକାର କର । ବୁଝିଲ ?

ସେବାର ପ୍ଲାନ୍ ତ ବହୁତ ତିଆରି କରୁଛି । ଦେଶ ଏବଂ ବିଦେଶର ବ୍ୟବସ୍ଥାରେ କମ୍ ବେଶୀ ଅନ୍ତର ତ ନିଶ୍ଚିତ ରହିବ କିନ୍ତୁ ପ୍ରାତି ଥିବା କାରଣରୁ ରାତି ଅର୍ଥାତ୍ ବ୍ୟବସ୍ଥାର ଅନ୍ତର ମଧ୍ୟ ଏକାଭଳି ଲାଗୁଛି । ବିଦେଶର ପ୍ଲାନ୍ ହୋଇଥାଉ ବା ଭାରତର ପ୍ଲାନ୍ ହୋଇଥାଉ କିନ୍ତୁ ପ୍ଲାନ୍ ତ ଏକା ହିଁ ଅଟେ କେବଳ ବିଧିରେ ଅଳ୍ପ ବହୁତ କେଉଁଠି କେଉଁଠି ପରିବର୍ତ୍ତନ କରିବାକୁ ପଡ଼ୁଛି । ଦେଶ ଏବଂ ବିଦେଶର ସହଯୋଗ ଏହି ବିଶାଳ କାର୍ଯ୍ୟକୁ ସର୍ବଦା ସଫଳତା ପ୍ରଦାନ କରୁଥିବ, କାରଣ ସଫଳତା ପିଲାମାନଙ୍କ ସାଥୀରେ ହିଁ ଅଛି । ଦେଶର ଏବଂ ବିଦେଶର ଉଭୟଙ୍କର ମିଳିତ ଉପାଦାନ-ଉତ୍ସାହ କାର୍ଯ୍ୟକୁ ଆଗକୁ ବଢ଼ାଉଛି ଏବଂ ସର୍ବଦା ଆଗକୁ ବଢ଼ାଉଥାଏ । ଆଜ୍ଞା !

ଭାରତର ଚାରିଆଡ଼ର ସଦାସ୍ନେହୀ, ସଦା ସହଯୋଗୀ ପିଲାମାନଙ୍କର ସ୍ନେହ ଏବଂ ସହଯୋଗର ଶୁଭସଂକଳ୍ପ, ଶୁଭବାଣୀ ବାପଦାଦାଙ୍କ ନିକଟରେ ସବୁବେଳେ ପହଞ୍ଚିବାରେ ଲାଗିଛି । ଦେଶ ଏବଂ ବିଦେଶ ପରସ୍ପରଠାରୁ ଆଗରେ ଅଛନ୍ତି । ପ୍ରତ୍ୟେକ ସ୍ଥାନର ବିଶେଷତା ସ୍ୱତନ୍ତ୍ର ଅଟେ । ଭାରତ ବାବାଙ୍କର ଅବତରଣ ଭୂମି ଅଟେ ଏବଂ ବିଦେଶ ପ୍ରତ୍ୟକ୍ଷତାର ସମାଚାରକୁ ଜୋରଦାର ପ୍ରଚାର କରିବାର ନିମିତ୍ତ ଭୂମି ଅଟେ । ଆଦି ଏବଂ ଅନ୍ତର ପାର୍ଚ୍ଚ ଭାରତର ହିଁ ଅଟେ । ବିଦେଶର ସହଯୋଗ ଭାରତରେ ପ୍ରତ୍ୟକ୍ଷତା କରାଇବ ଏବଂ ଭାରତର ପ୍ରତ୍ୟକ୍ଷତାର ସମାଚାର ବିଦେଶ ପର୍ଯ୍ୟନ୍ତ ପହଞ୍ଚିବ ସେଥିପାଇଁ ଭାରତର ପିଲାମାନଙ୍କର ବିଶେଷତା ସର୍ବଦା ଶ୍ରେଷ୍ଠ ଅଟେ । ଭାରତର ପିଲାମାନେ ସ୍ଥାପନା କାର୍ଯ୍ୟରେ ମଧ୍ୟ ଆଧାର ହୋଇଛନ୍ତି । ତେଣୁ ସ୍ଥାପନାର ଆଧାର ମୂରତ ଭାରତର ପିଲାମାନେ ହିଁ ଅଟନ୍ତି, ସେଥିପାଇଁ ଭାରତବାସୀ ପିଲାମାନଙ୍କର ଭାଗ୍ୟକୁ ସମସ୍ତେ ଗାୟନ କରୁଛନ୍ତି । ଯୋଗରେ ଏବଂ ସେବାରେ ସର୍ବଦା ଉପାଦାନ-ଉତ୍ସାହର ସହିତ ଆଗକୁ ଆଗକୁ ବଢ଼ି ଚାଲିଛନ୍ତି ଏବଂ ଆହୁରି ମଧ୍ୟ ବଢ଼ିବେ । ସେଥିପାଇଁ ଭାରତର ପ୍ରତ୍ୟେକ ସନ୍ତାନ ନିଜ ନିଜର ନାମ ସହିତ ବାପଦାଦାଙ୍କଠାରୁ ଯାଦପ୍ୟାର ସ୍ୱୀକାର କରିବ । ତେଣୁ ଦେଶ ଏବଂ ବିଦେଶର ବେହଦ ପିତାଙ୍କର ବେହଦ ସେବାଧାରୀ ପିଲାମାନଙ୍କୁ ବାପଦାଦାଙ୍କର ଯାଦପ୍ୟାର ଏବଂ ନମସ୍କେ ।

ବରଦାନ:- ସର୍ବ ଆତ୍ମାଙ୍କୁ ଶକ୍ତିର ଦାନ ଦେଉଥିବା ମାଷର ବାଜରୂପ ହୁଅ ।

ଅନେକ ଭକ୍ତ ଆତ୍ମାରୂପୀ ପତ୍ର ଗୁଡ଼ିକ ଯାହାକି ସୁଖ ଗଲେଣି ସେମାନଙ୍କୁ ପୁନର୍ବାର ନିଜର ବାଜରୂପ ସ୍ଥିତି ଦ୍ୱାରା ଶକ୍ତିର ଦାନ ଦିଅ । ସେମାନଙ୍କୁ ସର୍ବପ୍ରାପ୍ତି କରାଇବାର ଆଧାର ହେଲା ତୁମମାନଙ୍କର “ଇଚ୍ଛା ମାତ୍ର”ର ଅବିଦ୍ୟା ସ୍ଥିତି । ଯେତେବେଳେ ତୁମେ ନିଜେ ଇଚ୍ଛାମାତ୍ରର ଅବିଦ୍ୟା ହୋଇଯିବ ଅର୍ଥାତ୍ ଇଚ୍ଛା ଶବ୍ଦକୁ ଭୁଲିଯିବ ସେତେବେଳେ ହିଁ ଅନ୍ୟ ଆତ୍ମାମାନଙ୍କର ସବୁ ପ୍ରକାରର ଇଚ୍ଛାକୁ ପୂର୍ଣ୍ଣ କରିପାରିବ । ତେବେ ଇଚ୍ଛା ମାତ୍ରର ଅବିଦ୍ୟା ଅର୍ଥାତ୍ ସମ୍ପୂର୍ଣ୍ଣ ଶକ୍ତିଶାଳୀ ବାଜରୂପ ସ୍ଥିତି । ତେଣୁ ମାଷର ବାଜରୂପ ହୋଇ ଭକ୍ତମାନଙ୍କର ତାକରା ଶୁଣ ଏବଂ ପ୍ରାପ୍ତି କରାଅ ।

ସ୍ନୋଗାନ:- ସର୍ବଦା ସୁପ୍ରିମ ରୁହ ଅର୍ଥାତ୍ ପରମ ଆତ୍ମାଙ୍କର ଛତୁଛାୟା ତଳେ ରହିବା ହିଁ ଅଲୌକିକ ଜୀବନରେ ସୁରକ୍ଷାର ସାଧନ ।